

ТАҚРИЗ

ба автореферати диссертатсияи номзадии Исматуллои Ҳабибулои Нарзуллозода дар мавзӯи “Вазифа ва масъулияти муҳаррири телевизион (дар мисоли телевизионҳои “Тоҷикистон” ва “Сафина”)” барои дарёғти дараҷаи илмии номзади илми филология аз рӯйи ихтисоси 10.01.10 – Рӯзноманигорӣ.

Автореферати диссертатсияи Исматуллои Ҳабибулои Нарзуллозода, ки хеле мукаммал ва мунаzzам тартиб дода шудааст, аз рӯйи масъалагузорӣ, таҳлил, моҳият ва хуносабарории илмӣ хеле ҷолиб буда, ба мавзуи мусир ва то ҳанӯз дар илми журналистикаи ватанӣ таҳқиқнашуда мебошад.

Дар автореферати диссертатсияи маълумоти комил ва фарогир оид ба вижагиҳои фаъолияти муҳаррир дар телевизионҳои «Тоҷикистон» ва «Сафина» оварда шудааст, ки аз заҳмат ва саҳми фардии муҳаққик дар он омузиши мавзуъ дарак медиҳад. Таснифоти маводи гирдовардашуда ба гурухҳо оварда шуда, дар ин самт муаллиф мақолаҳои мавзуиро таълиф намуда, дар конфронсҳои сатҳи гуногун маърузаҳо хондааст.

Автореферат нишон медиҳад, ки диссертатсия аз муқаддима, се боб, ҳашт фасл, хуноса, феҳристи адабиёт ва ду замима иборат аст. Матни диссертатсия дар 189 саҳифа ҷой шуда, адабиёт 207 номгӯйро фаро мегирад. Ҷолиби дикқат аст, ки дар автореферат ному насаби муҳаррирони зиёде оварда мешавад. Аксарияти ин нафарон то имрӯз барои ҷомеаи журналистӣ номаълум буданд.

Талаботи соҳторӣ ба касби муҳаррир дар телевизион ва ҷараёни мусири истеҳсоли барномаҳои телевизионӣ, кӯшиш дар самти шаклгирии ҷанбаҳои гуногуни фаъолияти муҳаррири телевизион ва дар маҷмуъ, мушаххас намудани хусусиятҳои баъзе пахлухои норавшани касби муҳаррири телевизион дар шароити Тоҷикистон муҳим арзёбӣ мегарданд. Дар асоси ҳалли масъалаҳои дар таҳқиқ матраҳшуда як қатор хуносаҳое баровардан мумкин аст, ки қобили қабул будани муқаррароти барои дифоъ пешниҳодшударо тасдиқ мекунанд.

Аз таҳқиқи Исматуллои Ҳабибулои Нарзуллозода бармеояд, ки мағҳуми муҳаррир аз замони таъсиси телевизион дар Тоҷикистон (соли 1959) пайдо шудааст, аммо моҳиятан таҳаввул ёфт. Акнун муҳаррир журналист, муаллиф, баранда ва таҳиягар аст. Бо чунин шева фаъолият намудан ва ранг гирифтани кор хушоянд набуда, бо назарияи журналистика мутобиқат намекунад, вале таҳқиқ нишон медиҳад, ки муҳаррир қодир аст ба ҳайси баранда ва роҳбари гурӯҳи эҷодӣ баромад намояд.

Хушоянд, ки соҳтори автореферати Исматуллои Ҳабибулои Нарзуллозода ба талаботи кори илмӣ ва КОА-и назди Президенти Ҷумҳурии Тоҷикистон мувофиқат мекунад.

Хуносай автореферат маълум менамояд, ки диссертант ҷиддӣ ва пайгириона ба кори илмӣ машғул шуда, пешниҳоди воқеӣ менамояд. Аз ҷумла, таклифи ў дар мавриди гузаронидани таҳқиқоти иҷтимоию психологӣ оид ба маҷмуи сифатҳои корӣ ва шахсии мутахассисони телевизион ва

махсусан муҳаррирон дар телевизионҳои «Тоҷикистон» ва «Сафина», таҳияи навъҳои гуногуни барномаҳои тестӣ, ки барои муайян кардани сатҳи мутобиқати касбии муҳаррирон мусоидат меқунанд, қобили дастгирӣ аст, зеро таҳияи усулҳои таълимӣ барои муҳаррирон оид ба соҳтани сенариявии барномаи телевизионӣ вобаста ба жанрҳо ва шаклҳои гуногуни барномаҳо ба манфиати кор мебошад.

Бо вучуди комёбиҳои зиёд, меҳоҳам диққати диссертантро ба масъалаҳои зерин ҷалб намоям:

1. Назарияи он, ки фаъолияти муҳаррир ба меъёрҳои асосии «масъулият» ва «интихоби дуруст» асос меёбад, бояд бештар маънидод карда шавад. Дуруст аст, ки дар шароити телевизионҳои Тоҷикистон ин меъёрҳо афзалияти хоса пайдо меқунанд, вале шарҳи дақиқи муаллиф дар ин самт ба манфиати кор ҳоҳад буд.
2. То кучо ҷалб намудани муҳаррирон ҷиҳати сайқали малакаҳои идоракунӣ дар раванди таълим, истифодаи технологияҳои мусобир, ҳавасмандӣ, эҷод ва нигоҳ доштани руҳияи мусбати равонӣ аз афзалиятаҳои муҳим буда метавонад? Ин мавзуъ низ аз масъалаҳои мубоҳисавӣ маҳсуб меёбад.

Дар маҷмуъ, метавон гуфт, ки ин эродҳо ҷузъӣ буда, автореферати диссертатсияи **Исматуллои Ҳабибулло Нарзуллозода** дар мавзӯи «**Вазифа ва масъулияти муҳаррири телевизион (дар мисоли телевизионҳои «Тоҷикистон» ва «Сафина»)**» барои дарёftи дараҷаи илмии номзади илми филология аз рӯйи ~~иҳтиносӣ~~ 10.01.10 – Рӯзноманигорӣ мувоғиқ мебошад.


**Раиси Кумитаи Мачлиси намояндагони
Мачлиси Олии Ҷумҳурии Тоҷикистон
оид ба корҳои байнамилалӣ, иттиҳодияҳои
ҷамъиятий ва иттилоот, доктори илмҳои фалсафа,
номзади илмҳои сиёсӣ**

 Фаттоҳзода С. С.

Имзои Фаттоҳзода С. С.-ро тасдиқ меқунам:

Мудири шуъбаи кадрҳо ва корҳои байнамилалӣ махсуси
дастгоҳи Мачлиси намояндагони Мачлиси Олии
Ҷумҳурии Тоҷикистон



 Сафарзода Ф.

Суроға: шаҳри Душанбе, х. Рӯдакӣ, 42

Телефон: +992 37 221-13-78

E-mail: info@parlament.tj, сомона: <https://parlament.tj/>